शैक्षणिक वर्ष २०२२-२३: 

अस्तित्वात असलेल्या महाविद्यालयांमध्ये नवीन 
अभ्यासक्रम / विषय/ विठशेषस्तर विषय, अतिरिक्त 
तुकडी, नवीन विद्याशाखांना मान्यता देणेबाबत. 


महाराष्ट्र शासन 
उच्च व तंत्र शिक्षण विभाग 
शासन आदेशा क्रमांक: एनजीसी २०२२/(११६/२२)/मशि-४ 
मंत्रालय विस्तार भवन, मुंबई ४०० ०३२ 
दिनांक: १७ ऑगस्ट, २०२२. 


संदर्भ : १. उच्च व तंत्रशिक्षण विभाग, शासन निर्णय क्र. एनजीसी-२०१७/(२०८/१७)/मशि-४, 
दि. १३.०९.२०१७. 
२. शासन अध्यादेश असाधारण क्रमांक ५९, दिनांक ०३.०८.२०२२ 


शासन आदेठा 


महाराष्ट्र सार्वजनिक विद्यापीठ अधिनियम, २०१६ मधीळ कलम १०९ आणि संदर्भाधीन 
दि.१३.०९.२०१७ च्या शासन निर्णयान्वये विहीत केलेल्या कार्यपद्धतीनुसार राज्यातील अकृषि 
विद्यापीठांनी शैक्षणिक वर्ष २०२२-२३ साठी नवीन अभ्यासक्रम/ विषय/ विशेषस्तर विषय, अतिरिक्त 
तुकडी, नवीन विद्याशाखांचे प्रस्ताव मान्यतेसाठी शासनाकडे सादर केले आहेत. सदर प्रस्तावांची 
संदर्भाधीन शासन निर्णयान्वये विहीत केलेल्या निकषांनुसार छाननी करण्यात आली. विद्यापीठांच्या 
शिफारशींच्या अनुषंगाने शासन स्तरावर केलेली छाननीनुसार पात्र ठरलेल्या प्रस्तावांना महाराष्ट्र 
सार्वजनिक विद्यापीठ अधिनियम, २०१६ मधीळ कलम १०९ (४) (घ) व त्याखालील परंतुकान्वये शासनास 
प्राप्त अधिकारानुसार त्या महाविद्यालयाच्या परिसरातील उच्च शिक्षणाची मागणी व शैक्षणिक निकड 
लक्षात घेता अस्तित्वात असलेल्या महाविद्यालयात खालील विवरणपत्रात नमूद केल्यानुसार नवीन 
विद्याशाखेस खालील अटी व शर्तीच्या अधिन राहून शासनाच्या प्रचलित कायम विनाअनुदान तत्वाच्या 
धोरणानुसार मंजूरी देण्यात येत आहे. 

विवरणपत्र-अ 


सावित्रीबाई फुले पुणे विद्यापीठ, पुणे 

अ.क्र. | महाविद्यालयाचे नाव मागणी केलेली विद्याशाखा 
ri . _  पार्थविद्या प्रसारक मंडळ, बाबुजी आव्हाड । नवीन विद्याशाखा- 
महाविद्यालय, पत्ता. ता.पाथर्डी, जि. विज्ञान व तंत्रज्ञान बी. एस्सी. 
अहमदनगर 


२. अटी व शर्ती : 

१. उपरोक्त विवरणपत्रात ज्या अनुदानित महाविद्यालयांना नवीन अभ्यासक्रम/ विषय/ विशेषस्तर विषय 
अतिरिक्त तुकडी, नवीन विद्याशाखा मंजूर करण्यात आलेल्या आहेत त्या कायम विनाअनुदान तत्वावरील 
असल्याने सदर मान्यतेच्या अनुषंगाने अशा महाविद्यालयांना अनुदान तत्त्वावर शिक्षक व शिक्षकेत्तर 
कर्मचाऱ्यांची मागणी करता येणार नाही. 

२. उपरोक्त प्रमाणे ज्या महाविद्यालयांना नवीन अभ्यासक्रम/ विषय/ विशेषस्तर विषय, अतिरिक्त तुकडी, 
नवीन विद्याशाखा मंजूर करण्यात आलेल्या आहेत, त्या महाविद्यालयांनी त्यांच्या विभागीय 

सहसंचालकांकडे ते भविष्यात कोणत्याही परिस्थितीत अनुदानाची मागणी करणार नाहीत असे हमीपत्र 
रु. १००/- च्या नॉन ज्युडीशियल स्टँप पेपरवर सादर करावे. 

३. महाविद्यालयाने हमीपत्र सादर केल्याशिवाय किंवा तसे विभागीय सहसंचालकांचे प्रमाणपत्र प्राप्त 
झाल्याशिवाय संबंधित विद्यापीठाने संलग्नतेची प्रक्रिया सुरु करु नये. 

४. महाविद्यालयांनी, संबंधित विद्यापीठाने विहित केलेल्या निकषांनुसार व विद्यापीठ अनुदान आयोगाने 
विहित केलेल्या शैक्षणिक पात्रतेनुसार अध्यापक/ कर्मचारी वर्ग नेमणे आवश्‍यक असून, इतर सर्व 
MRAP पायाभूत सोयी उपलब्ध कराव्यात व त्याची खात्री विभागीय सहसंचालकांनी ३० ऑगस्ट पर्यंत 
करावी आणि तद्‌नंतरच उपरोक्त अट क्र. २ मधील प्रमाणपत्र विद्यापीठास द्यावे. 

६. महाविद्यालयाने कोणत्याही परिस्थितीत मंजूर प्रवेश क्षमतेपेक्षा जास्त प्रवेश देऊ नयेत. 

७. विद्यापीठ अनुदान आयोगाच्या (अंफिलिएहन ऑफ कॉलेजस बाय युनिव्हर्सिटीज रेग्युलेशन २००९ 
मध्ये महाविद्यालयांना संलग्नीकरण देण्याबाबत विहित निकषांची पूर्तता केल्याशिवाय संबंधित 
महाविद्यालयांना संलग्नीकरण देण्याची कार्यवाही विद्यापीठाने करू नये. 


३. विद्यापीठांनी संलग्नीकरण देण्याबाबत आवश्‍यक असलेली पुढील कार्यवाही करण्यापूर्वी शासन 
मान्यता आदेशांचे अवलोकन केल्याशिवाय व विभागीय सहसंचालकाचे अट क्रमांक २ मधील प्रमाणपत्र 
मिळाल्याशिवाय संलग्नता देण्याची प्रक्रिया सुरु करु नये. विद्यापीठांनी संलग्नतेबाबतचा पूर्तता अहवाल 
संचालक, उच्च शिक्षण, महाराष्ट्र राज्य, पुणे व संबंधित विभागीय सहसंचाळक, उच्च शिक्षण यांना 
पाठवावा. 
४. मंजूर करण्यात आलेल्या नवीन अभ्यासक्रम / विषय/ विशेषस्तर विषय, अतिरिक्‍त तुकडी, 
नवीन विद्याश्ञाखांच्या अनुषंगाने संबंधित विद्यापीठांनी व विभागीय सहसंचाळकांनी नियतकालिक आढावा 
घेऊन सदर नवीन अभ्यासक्रम / विषय/ विशेषस्तर विषय, अतिरिक्‍त तुकडी, नवीन विद्याझ्ञाखांमध्ये 
मंजुर विद्यार्थी संख्येच्या ५०% किंवा त्यापेक्षा कमी विद्यार्थी दिसून आल्यास सदर नवीन अभ्यासक्रम / 
विषय/ विशेषस्तर विषय, अतिरिक्‍त तुकडी, नवीन विद्याझाखांची मान्यता रद्द समजून तसे शासन व 
विद्यापीठाच्या माहितीने विभागीय सहसंचालकांनी आदेश काढावेत. मा. उच्च न्यायालयाच्या नागपूर 
खंडपीठ, नागपूर येथे दाखल झालेल्या याचिका क्रमांक २४४६/२०१३ व २४४८/२०१३ मध्ये उपस्थित 
केलेल्या बाबी विचारात घेता या अटी संदर्भात आवश्‍यक ती कार्यवाही करण्याची जबाबदारी संबंधित 
विद्यापीठ व विभागीय सहसंचालक यांची राहील. 
कि सदर शासन आदेठा महाराष्ट्र शासनाच्या www.maharashtra.gov.in या संकेतस्थळावर 
उपलब्ध करण्यात आला असून त्याचा संकेताक २०२२०८१७१३२००७७६०८ असा आहे. हा आदेश 
डिजीटल स्वाक्षरीने साक्षांकित करून काढण्यात येत आहे. 

महाराष्ट्राचे राज्यपाळ यांच्या आदेशानुसार व नावाने. 


DATTATRAYA 
RAMBHAU KAHAR 


(द. रा. कहार) 
सह सचिव, महाराष्ट्र शासन 


प्रत, 
१. मा. मुख्यमंत्री यांचे अपर मुख्य सचिव. 
२. मा. उपमुख्यमंत्री यांचे सचिव. 

३. मा. मंत्री (उ. व तं. शि.) यांचे खाजगी सचिव. 

४. प्रधान सचिव (उ. व तं. BI), मंत्राळय, मुंबई. 

५. संचालक, उच्च शिक्षण, महाराष्ट्र राज्य, पुणे. 

६. कुलसचिव, सावित्रीबाई फुले पुणे विद्यापीठ, पुणे. 

७. विभागीय सहसंचालक, उच्च शिक्षण, पुणे विभाग, पुणे. 

८. विशि-३/विशि-४ कार्यासन, उच्च व तंत्र शिक्षण विभाग, मंत्रालय, मुंबई-३२ 
९. संबंधित संस्था (विद्यापीठामार्फत) 

१०.निवडनस्ती (मशि-४). 

